

నేపాళ్ ప్రధాన మంత్రి సుశీల్ కోయిరాల కు అభినందన లు తెలిపిన ప్రధాన మంత్రి

ఫిబ్రవరి 10, 2014

నేపాళ్ ప్రధాన మంత్రి గా ఎన్నిక కాబడ్డ శ్రీ సుశీల్ కోయిరాల ను ప్రధాన మంత్రి డా. మన్మోహన్ సింగ్ అభినందించారు. ప్రస్తుత మారుతున్న నేపాళ్ రాజకీయ పరిస్థితుల్లో ప్రజాస్వామ్య లబ్ధి ని బలపరచడములో ప్రధాన మంత్రి ఎన్నిక ఒక ముఖ్యమైన మైలు రాయి గా తన సందేశములో, డా. మన్మోహన్ సింగ్, చెప్పారు.

ప్రధాన మంత్రి లేఖ యొక్క సారాంశము క్రింద ఇవ్వబడింది:

“భారత ప్రభుత్వము తరపున మరియు భారత ప్రజల తరపున, నేపాళ్ ప్రధాన మంత్రి పదవికి ఎన్నిక కాబడ్డ సందర్భముగా నా హృదయ పూర్వక అభినందనలు దయ చేసి అందుకోండి. నేపాళ్ లో మారుతున్న రాజకీయ పరిస్థితులలో వస్తున్న ప్రజాస్వామ్య లబ్ధిని గట్టి పరచడము లో మరియు సంస్థాగతము చేయడములో మీ ఎన్నిక మరొక ముఖ్యమైన మైలు రాయి కాగలదు.

మీ నేతృత్వము లో స్థిరత్వము మరియు ఆర్థికాభివృద్ధి నేపాళ్ లో ఇంకా బలపడతాయని మరియు మీ దేశము లో వున్న అన్నీ వర్గాల ప్రజల అభీష్టానికి ప్రతీకగా మరియు అందరి మద్దతు ఆధారముగా కొత్త రాజ్యాంగము ప్రకటించే వాతావరణము నెలకొంటుందని నమ్మకము నాకుంది.

నేపాళ్ తో తన సంబంధాలకు భారత్ అత్యధిక ప్రాధాన్యత ఇస్తుంది. ప్రత్యేక మైన బంధముతో మరియు అన్నీ వర్గాల లోనూ గట్టి బంధము గల చాలా దగ్గర పక్క దేశములుగా, మన భవిష్యత్తులు బాగా గట్టి కలబోసుకొని వున్నవి. అందువలనే, భారత్ లో వున్న మేము, స్థిరత్వము, ప్రజాస్వామ్యము మరియు శ్రేయస్సు కావాలను కొంటున్న నేపాళ్ ప్రజానీకము యొక్క ఆశలను పంచుకోంటున్నాము మరియు ఆ లక్ష్యము చేరే వారి కృషి లో నేపాళ్ ప్రభుత్వమునకు మరియు నేపాళ్ ప్రజానీకము నకు మా మద్దతు ఇవ్వటము లో తడబాటు లేకుండా నిలబడి వుంటము. ఇందుకోసమే మన ప్రజల కోసము మరియు ఈ ప్రాంతము కోసము రెండు దేశముల మధ్య భాగస్వామ్యము మరింత గట్టిపడాలని కోరుతూ వున్నాము.

మీ దేశ చరిత్ర లో చాలా ముఖ్యమైన సమయములో పదవిని చేపట్టుతున్న మీకు, మీ విజయము కోసము, మీ వ్యక్తిగత ఆరోగ్యము కొరకు మరియు నేపాళ్ ప్రజల శాంతి మరియు శ్రేయస్సు కొరకు నా శుభాకాంక్షలు అందిస్తున్నాను.

ఈ పత్రమిస్తున్న అవకాశముతో నేను మిమ్ములను మీకు వీలైనప్పుడు భారత్ పర్యటించుటకు ఆహ్వానిస్తున్నాను. “

న్యూ డిల్లీ

ఫిబ్రవరి 10, 2014